

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಾದಿಭೀಕರಗುರುಭಿರನುಗೃಹೀತಂ
|| ಶ್ರೀ ರಾಮಾನುಜ ಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ರಾಮಾನುಜ ಸುಪ್ರಭಾತಂ ॥

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ || ೧ ||

ಮಾತಸ್ಸಮಸ್ತಜಗತಾಂ ಮಧುಕೈಟಭಾರೇಃ
ವಕ್ಷೋವಿಹಾರಿಣಿ ಮನೋಹರದಿವ್ಯಮೂರ್ತೇ |
ಶ್ರೀಸ್ವಾಮಿನಿ ಶ್ರಿತಜನಪ್ರಿಯದಾನಶೀಲೇ
ಶ್ರೀಲಕ್ಷ್ಮಣೇಶದಯಿತೇ! ತವ ಸುಪ್ರಭಾತಂ || ೨ ||

ತವ ಸುಪ್ರಭಾತಮರವಿಂದಲೋಚನೇ
ಭವತು ಪ್ರಸನ್ನಮುಖಚಂದ್ರಮಂಡಲೇ |
ವಿಧಿಶಂಕರೇಂದ್ರವನಿತಾಭಿವಂದಿತೇ
ಯತಿರಾಜನಾಥದಯಿತೇ! ದಯಾನಿಧೇ || ೩ ||

ಜಯ ಜಯ ಯತಿ ಸಾರ್ವ ಭೌಮಾಮಲಸ್ವಾಂತ! ತುಭ್ಯಂ ನಮಃ
ಜಯ ಜಯ ಜನಿಸಿಂಧುಮಗ್ನಾತ್ಮಸಂತಾರಕಗ್ರಾಮಣೀಃ! |
ಜಯ ಜಯ ಭಜನೀಯ! ಕೂರೇಶಮುಖೈಃ ಪ್ರಸೀದ ಪ್ರಭೋ!
ಜಯ ಜಯ ವಿದುಷಾಂ ನಿಧೇ! ಜಾಗೃಹಿ ಶ್ರೀನಿಧೇ! ಜಾಗೃಹಿ || ೪ ||

ಪೂರ್ಣಾಯಪೂರ್ಣಕರುಣಾಪರಿಲಬ್ಧಬೋಧ!
ವೈರಾಗ್ಯಭಕ್ತಿಮುಖದಿವ್ಯಗುಣಾಮೃತಾಬ್ಧೇ! |
ಶ್ರೀಯಾಮುನಾರ್ಯಪದಪಂಕಜರಾಜಹಂಸ!
ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೫ ||

ಆನೇತುಮದ್ಯ ವರದಸ್ಯ ಗಜಾದ್ರಿಭರ್ತುಃ
ಪಾನೀಯಮಚ್ಛಮತಿಶೀತಮಗಾಧಕೂಪಾತ್ |

ಧ್ವಾಂತಂ ನಿರಸ್ತಮರುಣಸ್ಯ ಕರೈಸ್ಸಮಂತಾತ್
ರಾಮಾನುಜಾಯಾ! ಭಗವಾ! ತವ ಸುಪ್ರಭಾತಂ || ೬ ||

ಶ್ರೀರಂಗರಾಜಪದಪಂಕಜಯೋರಶೇಷ-
ಕೈಂಕರ್ಯಮಾಕಲಯಿತುಂ ಸಕುತೂಹಲಸ್ತ್ವಂ |
ಉತ್ತಿಷ್ಠ ನಿತ್ಯಕೃತಿಮಪ್ಯಖಿಲಾಂ ಚ ಕರ್ತುಂ
ರಾಮಾನುಜಾಯಾ! ಭಗವಾ! ತವ ಸುಪ್ರಭಾತಂ || ೭ ||

ತ್ವಾಂ ವೀಕ್ಷಿತುಂ ಸಮುಪಯಾತಿ ವೃಷಾಚಲೇಂದ್ರಃ
ತ್ವತ್ಸಂಪ್ರಕ್ಲಪ್ತವರಶಂಖರಥಾಂಗಪಾಣಿಃ |
ಸಂಯೋಜಿತಾಮುರಸಿ ಮಾಂ ಭವತೈವ ಬಿಭ್ರತ್
ರಾಮಾನುಜಾಯಾ! ಭಗವಾ! ತವ ಸುಪ್ರಭಾತಂ || ೮ ||

ಶ್ರೀಮತ್ಕುರಂಗಪರಿಪೂರ್ಣವಿಭುಸ್ತ್ವದುಕ್ತಂ
ಶ್ರೀಭಾಷ್ಯಶಾಸ್ತ್ರಮಮಲಂ ತ್ವಯಿ ಭಕ್ತಿಯುಕ್ತಃ |
ಶ್ರೋತುಂ ಸಮಿಚ್ಛತಿ ಯತಿೇಂದ್ರ! ಸಿತೋರ್ಧ್ವಪುಂಡ್ರಃ
ತಂ ಬೋಧಯಾರ್ಥಮಖಿಲಂ ತವ ಸುಪ್ರಭಾತಂ || ೯ ||

ಶ್ರೀಭಾಷ್ಯಮಾಲಿಖಿತುಮಾತ್ಮವಿಶಾಲಲೇಖ್ಯಃ
ಶ್ರೀವತ್ಸಚಿಹ್ನಗುರುರಾನತದಿವ್ಯಗಾತ್ರಃ |
ವೇದಾಂತಸೂತ್ರಮಪಿ ವಕ್ತುಮಮುಷ್ಯ ಸರ್ವಂ
ಉತ್ತಿಷ್ಠ ಲಕ್ಷ್ಮಣಮುನೇ! ತವ ಸುಪ್ರಭಾತಂ || ೧೦ ||

ಶ್ರೀಮಾ ಸ ಪೂರ್ಣವಟುರಾದರತಃ ಪ್ರಗೃಹ್ಯ-
ಶ್ರೀಪಾದುಕಾಂ ಯತಿಪತೇ! ಪದಯೋಃ ಪ್ರಯೋಕ್ತುಂ |
ದ್ವಾರಿ ಸ್ಥಿತಿಂ ವಿತನುತೇ ಪ್ರಣತಾರ್ತಿಹಾರಿಣಿ!
ರಾಮಾನುಜಾಯಾ! ಭಗವಾ! ತವ ಸುಪ್ರಭಾತಂ || ೧೧ ||

ಕಾಷಾಯವಸ್ತ್ರಕಟಿಸೂತ್ರಕಮಂಡಲೂಂಶ್ಚ -
ಶ್ರೀದಂತಕಾಷ್ಯಮಪಿ ದೇಶಿಕಸಾರ್ವಭೌಮಾಃ |

ಪಾಣೌ ನಿಧಾಯ ನಿವಸಂತಿ ವಿಶುದ್ಧಗಾತ್ರಾಃ

ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೧೨ ||

ತ್ವಾಂ ಬೋಧಯಂತಿ ಗುರವಃ ಪ್ರಥಿತಾ ಮಹಾಂತಃ

ಶ್ರೀವೈಷ್ಣವಾಶ್ಚ ಯಮಿನಸ್ತವ ಪಾದಭಕ್ತಾಃ |

ಏಕಾಂತಿನಶ್ಚ ವಿಮಲಾಸ್ತ ದನನ್ಯಭಾವಾಃ

ತಾನ್ ಪಾಲಯಾದ್ಯ ಯತಿಶೇಖರ! ಸುಪ್ರಭಾತಂ || ೧೩ ||

ಬ್ರಾಹ್ಮೇ ಪ್ರಬುಧ್ಯ ವಿಬುಧಾಃ ಸ್ವಗುರೂನ್ ಪ್ರಣಮ್ಯ-

ರಾಮಾನುಜಾಯ ನಮ ಇತ್ಯಸಕೃತ್ ಬ್ರುವಾಣಾಃ |

ಅಷ್ಟಾಕ್ಷರಂ ಸಚರಮಂ ದ್ವಯಮುಚ್ಚರಂತಿ

ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೧೪ ||

ಪ್ರಾತಃ ಪಠಂತಿ ಪಠಮದ್ರವಿಡಪ್ರಪನ್ನ-

ಗಾಯತ್ರೀಮಂತ್ರಶತಮಷ್ಟಶಿರಸ್ಕಮಚ್ಛಂ |

ಶ್ರೀವೈಷ್ಣವಾಸ್ತವ ಪದಾಬ್ಜನಿವಿಷ್ಟಭಾವಾಃ

ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೧೫ ||

ಆರಾಧನಂ ರಚಯಿತುಂ ಕಮಲಾಸಖಿಸ್ಯ-

ಶ್ರೀಯಾದವಾಚಲಪತೇಃ ವಿವಿಧೋಪಚಾರೈಃ |

ಪಾತುಂ ಚ ದೃಷ್ಟಿಕಮಲೇನ ನತಾನಶೇಷಾನ್

ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೧೬ ||

ಸಂಸೇವ್ಯ! ಸಪ್ತಶತಸಂಯಮಿಸಾರ್ವಭೌವೈಃ

ಸದ್ವೇಶಿಕೈಃ ಸಕಲಶಾಸ್ತ್ರವಿದಾಂ ವರಿಷ್ಠೈಃ |

ಏಕಾಂತಿಭಿಃ ಪಠಮಭಾಗವತ್ಯೇನಿಷೇವ್ಯ!

ರಾಮಾನುಜಾರ್ಯ! ಭಗವತ್! ತವ ಸುಪ್ರಭಾತಂ || ೧೭ ||

ಗದ್ಯತ್ರಯಂ ನಿಗಮಶೇಖರದೀಪಸಾರೌ

ವೇದಾರ್ಥಸಂಗ್ರಹಮಪಿ ಪ್ರಥಿತಂ ಚ ನಿತ್ಯಂ |

ಗೀತಾರ್ಥಭಾಷ್ಯಮಪಿ ದೇಶಿಕಪುಂಗವಾನಾಂ
ದಾತುಂ ಪ್ರಸೀದ ಯತಿಶೇಖರ! ಸುಪ್ರಭಾತಂ || ೧೮ ||

ಪಾದಾಂಬುಜಂ ಯತಿಪತೇ! ಶರಣಂ ವಿಹರ್ತುಂ
ಸಂಗತ್ಯ ಸಂಸರಣವಾರಿಧಿಲಂಘನೋತ್ಕಾಃ |
ಆಯಾಂತಿ ಹಸ್ತಕಮಲಾಭಿದೃತೋಪಚಾರಾಃ
ತಾನ್ ಪಾಹಿ ತೇ ಕರುಣಯಾ ತವ ಸುಪ್ರಭಾತಂ || ೧೯ ||

ಸ್ನಾತುಂ ಕವೇರತನಯಾಸಲಿಲೇಷು ಶಿಷ್ಯೈಃ
ಆಚಾರ್ಯಪೂರುಷವರೈಃ ಯತಿಭಿರ್ವಿಶುದ್ಧೈಃ |
ಶ್ರೀವೈಷ್ಣವೈಶ್ಚ ಸಹ ಸೇವ್ಯ! ಮಹಾನುಭಾವೈಃ
ರಾಮಾನುಜಾರ್ಯ! ಭಗವನ್! ತವ ಸುಪ್ರಭಾತಂ || ೨೦ ||

ರಾಮಾನುಜಾರ್ಯ! ರಮಣೀಯಗುಣಾಭಿರಾಮ!
ರಾಗಾದಿದೂರಗಗುರೋ! ಗುರುಸಾರ್ವಭೌಮ! |
ಸತ್ಪ್ರಧಾನ! ಶರಣಾಗತವತ್ಸಲ! ತ್ವತ್-
ಪಾದಾಬ್ಜಯೋರಿಹ ಪರತ್ರ ಚ ಕಿಂಕರಸ್ಯಾಂ || ೨೧ ||

|| ಇತಿ ಶ್ರೀ ರಾಮಾನುಜ ಸುಪ್ರಭಾತಂ ಸಂಪೂರ್ಣಂ ||